

Date	31 January 2016
Newspaper	Dainik Bhaskar
Page	2
Edition	Bathinda/Mansa

रैली निकाल सफाई रखने की अपील की

टीएसपीएल, ग्राम पंचायत, मनरेगा कर्मियों ने राष्ट्रीय स्वच्छ अभियान दिवस मनाया

भास्कर संवाददाता | मानसा

गांव बन्नावाला में टीएसपीएल, ग्राम पंचायत, मनरेगा व डेरा प्रेमियों ने मिलकर राष्ट्रीय स्वच्छ अभियान दिवस मनाया। स्कूली बच्चों द्वारा गांव में स्वच्छ अभियान के प्रति ग्रामीणों को जागरूक करने के लिए विशाल रैली निकाली। बच्चों ने गलियों में स्वच्छता के लिए नारे लगाकर सभी को गांव व अपना चौगिर्दा साफ रखने के लिए प्रेरित किया।

इसके बाद टीएसपीएल, ग्राम पंचायत, मनरेगा, डेरा प्रेमियों व गांव की महिलाओं ने हिस्सा लिया और हर वार्ड में 7 टीमों बनाकर कर गलियों नालियों को साफ किया और कचरा उठाकर एक डस्टबिन में रखा गया। तलवंडी साबो पावर प्लांट के लोक सेवा अधिकारी डाक्टर विशाल अग्रवाल



गांव बन्नावाला की सफाई करते लोग।

ने बताया कि कंपनी द्वारा राष्ट्रीय स्वच्छ अभियान दिवस के माध्यम से ही गांव में सफाई की गई। राष्ट्रीय स्वच्छ अभियान से जुड़कर हम सभी को अपने चौगिरदे व घरों को साफ रखना चाहिए तथा बाहर गंदगी नहीं फैलानी चाहिए। जागरूक रैली के दौरान स्कूली टीचरों द्वारा जिनके बच्चों सरकारी स्कूल में पढ़ते हैं उनके घर घर

जाकर 10 ऐसे घर चुने गए जो सफाई के माध्यम से बहुत ही अच्छे थे और अपने बच्चों को अच्छी तरह तैयार कर स्कूल भेजते हैं उनका विशेष सम्मान किया गया। इस मौके मनरेगा के कोऑर्डिनेटर मनदीप सिंह, सरपंच बलराज सिंह, चेतन श्रीवास्तव, समीर, देवाव्रित मिश्रा आदि मौजूद थे।